

[illegible][illegible]

महिला हक्कीमा आर्मी च्याम्पियन

नेपाल समाचारपत्र, काठमाडौं

नेपाल आर्मी राष्ट्रिय महिला हक्की प्रतियोगितामा सोमबार च्याम्पियन बनेको छ।

सिंगल राउन्ड रोबिन लिगमा आर्मी शीर्ष स्थानमा रहँदै च्याम्पियन बनेको हो। ४ टिम सहभागी महिलातर्फ आर्मीले अन्तिम लिग खेलमा गण्डकी प्रदेशलाई ३-० ले हराएको थियो। यो जितसँगै आर्मी ९ अंकसहित अपराजित हुँदै उपाधि जित्न सफल भयो।

च्याल सैदानमा सोमबार भएको खेलमा आर्मीलाई जित दिलाउन दमरा भट्टले २ तथा सीतामाया बल्ले १ गोल गरे। दमरा फाइनलको 'प्लेयर अफ द म्याच' बनिन्। २ मा जित र १ मा हार व्यहोरेको गण्डकी ६ अंकसाथ दोश्रो भयो।

नेपाल हक्की संघद्वारा आयोजित प्रतियोगितामा ३ अंकसाथ मधेश प्रदेश तेस्रो भयो।

मधेशले बागमती प्रदेशलाई १-० गोलले हराएको थियो। शीर्ष तीन टोलीले क्रमशः ७५ हजार, ५० हजार र २५ हजार नगद पुरस्कार हासिल गरे।

आर्मीकी निलिमा पाण्डे प्रतियोगिताकै उत्कृष्ट खेलाडी चुनिइन् भने मधेशकी चन्द्रकुमारी उदीयमान खेलाडी बनिन्। गोलरक्षकमा अनिशा थापा मगर तथा डिफेन्समा सोनु बराल डिफेन्समा उत्कृष्ट ठहरिए। दुवै गण्डकीका हुन्। प्रतियोगितामय ५ गोल गरेको आर्मीकी कमला चन्द सर्वोच्च गोलकर्ता बनिन्। उत्कृष्ट पार्बैले जन्ही ५ हजार नगद पुरस्कार प्राप्त गरे।

एन्फा पूर्वअध्यक्ष थापा फुटबलमा सक्रिय हुने

हेटौडा, (नेस)

अखिल नेपाल फुटबल संघ (एन्फा) का पूर्वअध्यक्ष गणेश थापा विश्व फुटबलको सर्वोच्च निकाय फिफाले लगाएको १० वर्ष प्रतिबन्धबाट फुकुवा भएका छन्। सन् २०१५ अप्रिल १६ मा फिफाले थापालाई १० वर्षको प्रतिबन्ध लगाइएको थियो। उक्त प्रतिबन्ध यही वैशाख २ गते (अप्रिल १५) मा सकिएको थियो।

प. ति बन्ध कालमा कुनै संगठित फुटबलमा संलग्न हुन नपाएका थापाले अब सबैखाले निलम्बनबाट फुकुवा भएको विज्ञप्तिमाफर्त जनाए। फुकुवा भएसँगै उनले नेपाली फुटबल शुद्धीकरणका लागि दूला आन्दोलन गर्ने पनि घोषणा गरेका छन्। साथै उनले फुटबलको आधिकारिक मञ्चमा गएर आफ्ना कुरा राख्ने पनि बताए।

प. ति बन्धको १० वर्ष समय अत्यन्त चुनौतीपूर्ण रहेको बताउँदै थापाले नेपाली फुटबलको विकास र विस्तारमा सधैं लागि रहने प्रतिबद्धता गरेका छन्। गृहनगर हेटौडामा पुगेर उनले सक्रिय राजनीति नगर्ने पनि घोषणा गरे। उनले भने-अब म सक्रिय राजनीति गर्दिनँ, तर राजनीतिबाट भागेको भने होइन।

आफ्नो रतमा खेलकुद रहेको भन्दै थापाले चाँडै विभिन्न खेल गतिविधिमा संलग्न हुने बताए। नेपालको कुनै संस्था/माफर्त फुटबलबाहेक खेल गतिविधिमा आफू सक्रिय हुने र उक्त संस्था/माफर्त

नेपालको खेलकुद विकासका लागि पर्ने उनले बताएका थिए। सोहीअनुसार उनी नयाँ खेल संस्था नेपाल स्पोर्ट्स अर्गनाइजेसन/माफर्त खेलकुद संस्था/माफर्त सक्रिय हुने छन्।

२०५२ सालदेखि निरन्तर एन्फा अध्यक्षका रूपमा नेपाली फुटबललाई नेतृत्व गरेका

थापा फिफाबाट आफूमाथि अनुसन्धान भइरहेको अवस्थामा पदबाट अलग भएका थिए। फिफाको इथिक्स कमिटीले सन् २००९ र २०११ मा भएको फिफा कार्यसमिति निर्वाचनमा एसियाली प्रतिनिधि छान्ने क्रममा थापाले दूला र कमल घुसका रूपमा लिएको बताएको थियो।

इथिक्स कमिटीको न्यायिक विभागले थापा/माथि प्रतिबन्धका साथै १९ हजार ८ सय ५० अमेरिकी डलर जरिवानाको पनि निर्णय गरेको थियो। नेपाली राष्ट्रिय फुटबल टोलीका पूर्वकप्तान थापाले एसियाली फुटबल महासंघ (एएफसी) का उपाध्यक्ष, दक्षिण एसियाली फुटबल महासंघ (साफ) का अध्यक्ष, एएफसी च्यालेन्ज कप र प्रेसिडेन्ट्स कपको अध्यक्ष, फिफाका विभिन्न समिति/माफर्त रहेर काम गरेका थिए।

प्रधान सेनापति टेनिस शुरू

काठमाडौं, (नेस) । प्रधान सेनापति राष्ट्रिय टेनिस प्रतियोगिता २०८२ शुरू भएको छ। नेपाली सेनाको आयोजनामा भएको प्रतियोगिता यही वैशाख २८ गतेसम्म आयोजना हुनेछ। प्रतियोगितामा विभिन्न ९ क्लबका १ सय ९६ जना खेलाडीले प्रतिस्पर्धा गर्नेछन्। विभिन्न १२ विधाका खेलहरू भद्रकालीस्थित जंगी अड्डा र दशरथ रणशालास्थित टेनिस कोर्टमा खेलाइनेछ।

